

साङ्ख्ययोगः (sāṅkhya-yogaḥ)

ॐ श्रीपरमात्मने नमः । अथ द्वितीयोऽध्यायः । साङ्ख्ययोगः ।
om śrīparamātmāne namaḥ. atha dvitīyo'dhyāyaḥ. sāṅkhyayogaḥ.

1.	सञ्जय उवाच । तं तथा कृपयाविष्टम् अश्रुपूर्णाकुलेक्षणम् । विषीदन्तमिदं वाक्यम् उवाच मधुसूदनः ॥	sañjaya uvāca taṁ tathā kṛpayāviṣṭam aśrupūrṇākulekṣaṇam viṣīdantamidaṁ vākyaṁ uvāca madhusūdanaḥ
2.	श्रीभगवानुवाच । कुतस्त्वा कश्मलमिदम् विषमे समुपस्थितम् । अनार्यजुष्टमस्वर्ग्यम् अकीर्तिकरमर्जुन ॥	śrībhagavānuvāca kutastvā kaśmalamidam viṣame samupasthitam anāryajuṣṭamasvargyam akīrtikaramarjuna
3.	क्लैब्यं मा स्म गमः पार्थ नैतत्त्वय्युपपद्यते । क्षुद्रं हृदयदौर्बल्यम् त्यक्तवोत्तिष्ठ परन्तप ॥	klaibyaṁ mā sma gamaḥ pārtha naitattvayyupapadyate kṣudraṁ hṛdayadaurbalyam tyaktvottiṣṭha parantapa
4.	अर्जुन उवाच । कथं भीष्ममहं सङ्घो द्रोणं च मधुसूदन । इषुभिः प्रतियोत्स्यामि पूजार्हावरिसूदन ॥	arjuna uvāca kathaṁ bhīṣmamahaṁ saṅkhye droṇaṁ ca madhusūdana iṣubhiḥ pratiyotsyāmi pūjārḥāvarisūdana
5.	गुरूनहत्वा हि महानुभावान् श्रेयो भोक्तुं भैक्ष्यमपीह लोके । हत्वार्थकामांस्तु गुरूनिहैव भुञ्जीय भोगान् रुधिरप्रदिग्धान् ॥	gurūnahatvā hi mahānubhāvān śreyo bhoktuṁ bhaikṣyamapīha loke hatvārthakāmāṁstu gurūnihaiva bhuñjīya bhogān rudhirapradigdhān
6.	न चैतद्विद्मः कतरन्नो गरीयः यद्वा जयेम यदि वा नो जयेयुः । यानेव हत्वा न जिजीविषामः तेऽवस्थिताः प्रमुखे धार्तराष्ट्राः ॥	na caitadvidmaḥ kataranno garīyaḥ yadvā jayema yadi vā no jayeyuḥ yāneva hatvā na jijīviṣāmaḥ te'vasthitāḥ pramukhe dhārtaraṣṭrāḥ
7.	कार्पण्यदोषोपहतस्वभावः पृच्छामि त्वां धर्मसम्मूढचेताः । यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम् ॥	kārpaṇyadoṣopahatasvabhāvaḥ pṛcchāmi tvāṁ dharmasammūḍhacetāḥ yacchreyaḥ syānniścitaṁ brūhi tanme śiṣyaste'haṁ śādhi māṁ tvāṁ prapannam

8.	न हि प्रपश्यामि ममापनुद्यात् यच्छोकमुच्छोषणमिन्द्रियाणाम्। अवाप्य भूमावसपत्नमृद्धम् राज्यं सुराणामपि चाधिपत्यम्॥	na hi prapaśyāmi mamāpanudyāt yacchokamucchoṣaṇamindriyāṇām avāpya bhūmāvasapatnamṛddham rājyaṁ surāṇāmapi cādhipatyam
9.	सञ्जय उवाच। एवमुक्त्वा हृषीकेशम् गुडाकेशः परन्तपः। न योत्स्य इति गोविन्दम् उक्त्वा तूष्णीं बभूव ह॥	sañjaya uvāca evamuktvā hr̥ṣīkeśam guḍākeśaḥ parantapaḥ na yotsya iti govindam uktvā tūṣṇīm babhūva ha
10.	तमुवाच हृषीकेशः प्रहसन्निव भारत। सेनयोरुभयोर्मध्ये विषीदन्तमिदं वचः॥	tamuvāca hr̥ṣīkeśaḥ prahasanniva bhārata senayorubhayormadhye viṣīdantamidaṁ vacaḥ
11.	श्रीभगवानुवाच। अशोच्यानन्वशोचस्त्वम् प्रज्ञावादांश्च भाषसे। गतासूनगतासूंश्च नानुशोचन्ति पण्डिताः॥	śrībhagavānuvāca aśocyānanvaśocastvam prajñāvādāṁśca bhāṣase gatāsūnagatāsūṁśca nānuśocanti paṇḍitāḥ
12.	न त्वेवाहं जातु नासम् न त्वं नेमे जनाधिपाः। न चैव न भविष्यामः सर्वे वयमतः परम्॥	na tvevāhaṁ jātu nāsam na tvaṁ neme janādhipāḥ na caiva na bhaviṣyāmaḥ sarve vayamataḥ param
13.	देहिनोऽस्मिन्यथा देहे कौमारं यौवनं जरा। तथा देहान्तरप्राप्तिः धीरस्तत्र न मुह्यति॥	dehino'sminyathā dehe kaumāraṁ yauvanaṁ jarā tathā dehāntaraprāptiḥ dhīrastatra na muhyati
14.	मात्रास्पर्शास्तु कौन्तेय शीतोष्णसुखदुःखदाः। आगमापायिनोऽनित्याः तांस्तितिक्षस्व भारत॥	mātrāsparśāstu kaunteya śītoṣṇasukhaduḥkhadāḥ āgamāpāyino'nityāḥ tāṁstitikṣasva bhārata
15.	यं हि न व्यथयन्त्येते पुरुषं पुरुषर्षभ। समदुःखसुखं धीरम् सोऽमृतत्वाय कल्पते॥	yaṁ hi na vyathayantye puruṣaṁ puruṣarṣabha samaduḥkhasukhaṁ dhīram so'mṛtatvāya kalpate
16.	नासतो विद्यते भावः नाभावो विद्यते सतः। उभयोरपि दृष्टोऽन्तः त्वनयोस्तत्त्वदर्शिभिः॥	nāsato vidyate bhāvaḥ nābhāvo vidyate sataḥ ubhayorapi dṛṣṭo'ntaḥ tvanayostattvadarśibhiḥ

17.	अविनाशि तु तद्विद्धि येन सर्वमिदं ततम् । विनाशमव्ययस्यास्य न कश्चित्कर्तुमर्हति ॥	avināśi tu tadviddhi yena sarvamidam tatam vināśamavyayasyāsyā na kaścitkartumarhati
18.	अन्तवन्त इमे देहाः नित्यस्योक्ताः शरीरिणः । अनाशिनोऽप्रमेयस्य तस्माद्युध्यस्व भारत ॥	antavanta ime dehāḥ nityasyoktāḥ śarīriṇaḥ anāśino'prameyasya tasmādyudhyasva bhārata
19.	य एनं वेत्ति हन्तारम् यश्चैनं मन्यते हतम् । उभौ तौ न विजानीतः नायं हन्ति न हन्यते ॥	ya enam vetti hantāram yaścainam manyate hatam ubhau tau na vijānitaḥ nāyam hanti na hanyate
20.	न जायते म्रियते वा कदाचित् नायं भूत्वा भविता वा न भूयः । अजो नित्यः शाश्वतोऽयं पुराणः न हन्यते हन्यमाने शरीरे ॥	na jāyate mriyate vā kadācit nāyam bhūtvā bhavitā vā na bhūyaḥ ajo nityaḥ śāśvato'yaṁ purāṇaḥ na hanyate hanyamāne śarīre
21.	वेदाविनाशिनं नित्यम् य एनमजमव्ययम् । कथं स पुरुषः पार्थ कं घातयति हन्ति कम् ॥	vedāvināśinam nityam ya enamajamavyayam katham sa puruṣaḥ pārtha kaṁ ghātayati hanti kam
22.	वासांसि जीर्णानि यथा विहाय नवानि गृह्णाति नरोऽपराणि । तथा शरीराणि विहाय जीर्णानि अन्यानि संयाति नवानि देही ॥	vāsānsi jirṇāni yathā vihāya navāni grhṇāti naro'parāṇi tathā śarīrāṇi vihāya jirṇāni anyāni saṁyāti navāni dehī
23.	नैनं छिन्दन्ति शस्त्राणि नैनं दहति पावकः । न चैनं क्लेदयन्त्यापः न शोषयति मारुतः ॥	nainam chindanti śastrāṇi nainam dahati pāvakaḥ na cainam kledayantyāpaḥ na śoṣayati mārutaḥ
24.	अच्छेद्योऽयमदाह्योऽयम् अक्लेद्योऽशोष्य एव च । नित्यः सर्वगतः स्थाणुः अचलोऽयं सनातनः ॥	acchedyo'yamadāhyo'yam akledyo'śoṣya eva ca nityaḥ sarvagataḥ sthāṇuḥ acalo'yam sanātanaḥ
25.	अव्यक्तोऽयमचिन्त्योऽयम् अविकार्योऽयमुच्यते । तस्मादेवं विदित्वैनम् नानुशोचितुमर्हसि ॥	avyakto'yamacintyo'yam avikāryo'yamucyate tasmādevam viditvainam nānuśocitumarhasi

26.	अथ चैनं नित्यजातम् नित्यं वा मन्यसे मृतम् । तथापि त्वं महाबाहो नैवं शोचितुमर्हसि ॥	atha cainaṁ nityajātam nityaṁ vā manyase mṛtam tathāpi tvaṁ mahābāho naivaṁ śocitumarhasi
27.	जातस्य हि ध्रुवो मृत्युः ध्रुवं जन्म मृतस्य च । तस्मादपरिहार्येऽर्थे न त्वं शोचितुमर्हसि ॥	jātasya hi dhruvo mṛtyuḥ dhruvaṁ janma mṛtasya ca tasmādaparihārye'rthe na tvaṁ śocitumarhasi
28.	अव्यक्तादीनि भूतानि व्यक्तमध्यानि भारत । अव्यक्तनिधनान्येव तत्र का परिदेवना ॥	avyaktādīni bhūtāni vyaktamadyāni bhārata avyaktanidhanānyeva tatra kā paridevanā
29.	आश्चर्यवत्पश्यति कश्चिदेनम् आश्चर्यवद्वदति तथैव चान्यः । आश्चर्यवच्चैनमन्यः शृणोति श्रुत्वाप्येनं वेद न चैव कश्चित् ॥	āścaryavatpāśyati kaścidenam āścaryavadvadati tathaiva cānyaḥ āścaryavaccainamanyaḥ śṛṇoti śrutvāpyenaṁ veda na caiva kaścit
30.	देही नित्यमवध्योऽयम् देहे सर्वस्य भारत । तस्मात्सर्वाणि भूतानि न त्वं शोचितुमर्हसि ॥	dehī nityamavadhyo'yam dehe sarvasya bhārata tasmātsarvāṇi bhūtāni na tvaṁ śocitumarhasi
31.	स्वधर्ममपि चावेक्ष्य न विकम्पितुमर्हसि । धर्म्याद्धि युद्धाच्छ्रेयोऽन्यत् क्षत्रियस्य न विद्यते ॥	svadharmamapi cāvekṣya na vikampitumarhasi dharmyāddhi yuddhācchreyo'nyat kṣatriyasya na vidyate
32.	यदृच्छया चोपपन्नम् स्वर्गद्वारमपावृतम् । सुखिनः क्षत्रियाः पार्थ लभन्ते युद्धमीदृशम् ॥	yadṛcchayā copapannam svargadvāramapāvṛtam sukhinaḥ kṣatriyāḥ pārtha labhante yuddhamīdṛśam
33.	अथ चेत्त्वमिमं धर्म्यम् सङ्ग्रामं न करिष्यसि । ततः स्वधर्मं कीर्तिं च हित्वा पापमवाप्स्यसि ॥	atha cettvamimaṁ dharmyam saṅgrāmaṁ na kariṣyasi tataḥ svadharmaṁ kīrtiṁ ca hitvā pāpamavāpsyasi
34.	अकीर्तिं चापि भूतानि कथयिष्यन्ति तेऽव्ययाम् । सम्भावितस्य चाकीर्तिः मरणादतिरिच्यते ॥	akīrtiṁ cāpi bhūtāni kathayiṣyanti te'vyayām sambhāvitasya cākīrtiḥ maraṇādatiricyate

35.	भयाद्रणादुपरतम् मंस्यन्ते त्वां महारथाः । येषां च त्वं बहुमतः भूत्वा यास्यसि लाघवम् ॥	bhayādraṇāduparatam maṁsyante tvāṁ mahārathāḥ yeṣāṁ ca tvāṁ bahumataḥ bhūtvā yāsyasi lāghavam
36.	अवाच्यवादांश्च बहून् वदिष्यन्ति तवाहिताः । निन्दन्तस्तव सामर्थ्यम् ततो दुःखतरं नु किम् ॥	avācyavādāṁśca bahūn vadiṣyanti tavāhitāḥ nindantastava sāmartyam tato duḥkhataraṁ nu kim
37.	हतो वा प्राप्स्यसि स्वर्गम् जित्वा वा भोक्ष्यसे महीम् । तस्मादुत्तिष्ठ कौन्तेय युद्धाय कृतनिश्चयः ॥	hato vā prāpsyasi svargam jītvā vā bhokṣyase mahīm tasmāduttiṣṭha kaunteya yuddhāya kṛtaniścayaḥ
38.	सुखदुःखे समे कृत्वा लाभालाभौ जयाजयौ । ततो युद्धाय युज्यस्व नैवं पापमवाप्स्यसि ॥	sukhaduḥkhe same kṛtvā lābhālābhau jayājayau tato yuddhāya yujyasva naivam pāpamavāpsyasi

Note: Verses 39 – 72 shall be covered in the next academic year.

ॐ तत् सत् ।
श्रीकृष्णार्पणमस्तु ॥
om tat sat
śrīkṛṣṇārpaṇamastu